

(CD-64) ૩ – અ-યોગી સ્તવન

ૐ

અ-યોગી સ્તવન, સ્વ-ગુરુ પૂનમ,  
અષ્ટાપદ અ-મન, અ-લોકી શ્રમણ.  
દેહાદિનાં વિ-સુખાર્થે, પુણ્ય ખર્ચે લોક,  
સત કેવળ ને નિજાત્માર્થે દેહ ખર્ચે કો'ક.

નિરંતર નમન, વ્યક્ત અ-કરમ,  
સમય સંજિવક, પ્રાણની ધમણ.  
ઘોતી, કોટ, કાલી ટોપી, અરિહંત સમીપ,  
સંસારે સાધુત્વ સિદ્ધા કરૂણા પ્રદિપ્ત.

અંબે નવ કલમ, સુધારે ભવંત,  
અષ્ટ આવરણ, કર્મ ઝર્ઝરંત.  
આજ્ઞા વિચય ધાર્યે ફળે પવિત્ર કરણ,  
ગુરુ-મુખી અનુગામી, આત્મ-સન્મુખમ.

સત ગુરુ સ્મરણ, સદા મંગલમ,  
અંતિમ જનમ, અ-પુનર ગમન.  
જ્ઞાનસ્વરૂપ પ્રાપ્તિ પછી, શેષ જે વેવાર,  
આત્મરૂપે જીવવાથી, ખરે છે સંસાર.

વિશ્વે સંસરણ, અ-બુધકર શ્રુતમ,  
ડખલ દુઃખ ગલન, પ્યોર સુ-દર્શન.  
જગત શાસ્ત્ર ભાવ નિચોવે, મર્મી પંચાજ્ઞા,  
'પૂર્ણ' છતાં લઘુત્તમ, શૂન્યા-ભેદાત્મા.

દિવ્યાતિ દિવ્યમ, “જ્ઞાની” આ પરમ,  
ચરમ વિભુત્વમ, ભવાબ્ધિ તરણ.  
ધર્મલાભ, બોધિલબ્ધ સમાધિમરણ,  
ભૂલ ભાંગી કરવે ભૂક્કો, અનન્ય શરણ. (૨)

છત્તે દેહે મુક્ત, અવતાર અગમ,  
કોટિ નમસ્કાર શ્રી ગુરુપૂનમ. (૨)  
કોટિ નમસ્કાર, શ્રી દાદાપૂનમ.

- કવિરાજ નવનીત  
મહાવિદેહ તીર્થધામ, સૂરત

૨૦૦૪ શ્રી ગુરુ પૂર્ણિમા

